

केशवराज मंदिर परिसरातील (अर्धापूर, जि.नांदेड) प्राचीन
अवशेषांचे जतन व दुरुस्तीच्या प्रस्तावास मंजूरी देण्याबाबत

महाराष्ट्र शासन

पर्यटन व सांस्कृतिक कार्य विभाग

शासन निर्णय क्रमांक रासंस्मा-२००९/प्र.क्र.२२४/सां.का.३

मंत्रालय, विस्तार भवन, मुंबई. ४०० ०३२

दिनांक : १३ ऑगस्ट, २००९

- वाचा:-** १) संचालक, पुरातत्व व वस्तुसंग्रहालय संचालनालय, मुंबई यांचे पत्र
क्र.स्मारके/अर्धापूर प्रा. अवशेष/योयो/२००९-१०/१५४०, दि.३०.०७.२००९
२) संचालक, पुरातत्व व वस्तुसंग्रहालय संचालनालय, मुंबई यांचे पत्र
क्र.स्मारके/केंद्रीय योयो-२००९-१०/१५६३, दि.३१.७.२००९
३) पर्यटन व सांस्कृतिक कार्य विभाग, पत्र क्रमांक अर्थस-२००९/पुमा/प्र.क्र.१८४/
सांका-३, दिनांक १६.७.२००९

शासन निर्णय:- संचालक, पुरातत्व व वस्तुसंग्रहालये, मुंबई यांनी अनुक्रमांक १ व २ वरील दि.३०.७.२००९ व दि. ३१.७.२००९ च्या पत्रान्वये नांदेड जिल्ह्याच्या ता. अर्धापूर येथील केशवराज मंदिर परिसरातील शिलालेख व मंदिर घटक या प्राचीन अवशेषांचे जतन करण्यासाठीचा रु. १८,६७,०२५/- (रुपये अठरा लाख सदुसष्ट हजार पंचवीस फक्त) इतक्या खर्चाचा प्रस्ताव मंजूरीसाठी शासनाकडे पाठविला होता. सदर प्रस्तावास मंजूरी देण्याची बाब शासनाच्या विचारधीन होती. विचारांती या शासन निर्णयान्वये अर्धापूर जिल्हा नांदेड येथील केशवराज मंदिर परिसरातील प्राचीन अवशेषांची जतन व दुरुस्तीचा खर्च रु.१८,६७,०२५/- (रुपये अठरा लाख सदुसष्ट हजार पंचवीस फक्त) ला प्रशासकीय व वित्तीय मान्यता देण्यात येत आहे.

२. यासाठी संचालक, पुरातत्व व वस्तुसंग्रहालये यांना नियंत्रण अधिकारी म्हणून घोषित करण्यात येत असून त्यांना अथवा त्यांनी प्राधिकृत केलेल्या दुय्यम अधिकार्यास या संबंधीच्या देयकावर स्वाक्षरी करण्यास प्राधिकृत करण्यात येत आहे.

३. यासाठी होणारा खर्च हा "मागणी क्र.झेडडी-२, मुख्यलेखाशिर्ष २२०५-कला व संस्कृती (००) १०३, पुरातत्वशास्त्र, (०१) (०६) राज्यातील गड, किल्ले आणि ऐतिहासिक व सांस्कृतिक स्थळांची देखभाल करणे (२२०५ १३०२) २७ लहान बांधकामे" या लेखाशीर्षाखाली केलेल्या सन २००९-१० या आर्थिक वर्षाच्या मंजूर तरतूदीतून भागविण्यात यावा. यासाठी आवश्यक तरतूद अर्थसंकल्प प्रमाणालीद्वारे उपलब्ध करून देण्यात आलेली आहे.

४. संचालक, पुरातत्व वस्तुसंग्रहालये यांनी अर्धापूर जिल्हा नांदेड येथील केशवराज मंदिर परिसरातील प्राचीन अवशेषांची जतन व दुरुस्तीची कामे विशिष्ट प्रकारची असून पुरातत्व संकेतानुसार व तज्ञांच्या देखरेखी खाली पूर्ण करावीत. हे आदेश महाराष्ट्र वित्तीय अधिकार नियम पुस्तिका १९७८ चा भाग पहिला उपविभाग तीन मधील अ.क्र.४ मधील परिच्छेद क्र.२७ (२) "अ" नुसार प्रशासकीय विभागास असलेल्या अधिकारान्वये निर्गमित करण्यात येत आहे..

५. संचालक, पुरातत्व व वस्तुसंग्रहालये यांनी सदर राज्यसंरक्षित स्मारकाचे दुरुस्तीचे काम तज्ञांच्या देखरेखीखाली पूर्ण करावे.

महाराष्ट्राचे राज्यपाल यांच्या आदेशानुसार व नांवाने,

सही/-
(उत्तम लोणारे)
अवर सचिव, महाराष्ट्र शासन

प्रति,
संचालक, पुरातत्व व वस्तुसंग्रहालये संचालनालय, महाराष्ट्र राज्य, मुंबई
सहाय्यक संचालक, पुरातत्व विभाग.
महालेखापाल, महाराष्ट्र राज्य (लेखा व अनुज्ञेयता), मुंबई.
अधिदान व लेखाधिकारी, मुंबई
निवासी लेखाधिकारी , मुंबई
जिल्हा कोषाधिकारी, नांदेड
वित्त विभाग / विनियम
नियोजन विभाग
निवड नस्ती सां.का. ३